

ದತ್ತಿರತಕ್ಕಂಥ ಈ ಕೊಡಚಾದ್ರಿಪ್ರದೇಶಕ್ಕೆ ಮಾನ್ಯ ಮಂತ್ರಿಗಳೇ ಖುದ್ದಾಗಿ ಭೇಟಿ ಕೊಟ್ಟು ಪರಿಶೀಲನೆ ಮಾಡಿ ಯೋಜನೆ ಮಾಡುತ್ತೇನೆ ಎನ್ನುವ ಉತ್ತರವನ್ನಾದರೂ ಕೊಡುತ್ತಾರೆಯೆಂದು ನಾನು ತಿಳಿದಿದ್ದೆ. ಆದರೆ ಮಾನ್ಯ ಮಂತ್ರಿಗಳು ಆ ರೀತಿ ಹೇಳದೆ ಒಂದೇ ಭಾರಿಗೆ ಉದ್ಭವಿಸುವುದಿಲ್ಲವೆಂದು ತಿಳಿಸಿದ್ದಾರೆ. ಆದ್ದರಿಂದ ಇನ್ನೊಂದು ಸಾರಿಯಾದರೂ ಯೋಜನೆ ಮಾಡಿ ಉತ್ತರ ಕೊಡುತ್ತಾರೆಯೇ ?

ಶ್ರೀ ಜೀವರಾಜ್ ಆಳ್ವ.—ಮಾನ್ಯ ಅಧ್ಯಕ್ಷರೇ ಹೊಸನಗರ ತಾಲ್ಲೂಕಿನ ಕೊಡಚಾದ್ರಿ ಪ್ರದೇಶ ವನ್ನು ನಾನೂ ಸಹ ನೋಡಿದ್ದೇನೆ. ಅದು ಒಂದು ಸುಂದರವಾದ ಪ್ರದೇಶ. ಮತ್ತು ರಮ್ಯವಾದ ಸ್ಥಳ ಕೂಡ ಆಗಿದೆ. ಇದನ್ನು ಒಂದು ಗಿರಿಧಾಮವನ್ನಾಗಿ ಮಾಡಬೇಕೆನ್ನುವ ಆಸೆ ನಮಗೂ ಕೂಡ ಇದೆ. ಆದರೆ ಮಾನ್ಯ ಸಚಿವರಾದಂಥ ಅಬ್ದುಲ್ ನಜೀರ್ ಸಾಹೇಬರು ಕೂಡ ಈ ಬಗ್ಗೆ ಒಂದು ಬೇಡಿಕೆಯನ್ನು ಇಟ್ಟಿದ್ದಾರೆ. ಆದ್ದರಿಂದ ಮಾನ್ಯ ಸಚಿವರು ರೂರಲ್ ಡೆವಲಪ್‌ಮೆಂಟ್ ಯೋಜನೆಯ ಅನ್ವಯ ಅಲ್ಲಿಗೆ ಒಂದು ರಸ್ತೆಯನ್ನು ಮಾಡಿಸಿ ಕೊಟ್ಟರೆ, ಮತ್ತು ವಾಹನ ಸಂಚಾರಕ್ಕೆ ಸೌಕರ್ಯವನ್ನು ಮಾಡಿಸಿ ಕೊಟ್ಟರೆ ಮತ್ತು ಈ ಯೋಜನೆಗೆ ಕೇಂದ್ರ ಸರ್ಕಾರದಿಂದ ಹಣ ಬಂದ ತಕ್ಷಣ ಅದನ್ನು ಸುಂದರ ಗಿರಿಧಾಮವನ್ನಾಗಿ ಮಾಡಲಾಗುವುದೆಂದು ಮಾನ್ಯ ಸದಸ್ಯರಿಗೆ ಭರವಸೆ ಕೊಡುತ್ತೇನೆ.

ಶ್ರೀ ಪಟಮಕ್ಕಿ ರತ್ನಾಕರ್.—ಮಾನ್ಯ ಅಧ್ಯಕ್ಷರೇ ಈ ಉತ್ತರವನ್ನು ನಾನು ಮೊದಲೇ ಮಾನ್ಯ ಸಚಿವರಿಂದ ನಿರೀಕ್ಷೆ ಮಾಡಿದ್ದೆ. ಮಾನ್ಯ ಮಂತ್ರಿಗಳಾದ ಅಬ್ದುಲ್ ನಜೀರ್ ಸಾಹೇಬರು ಕೂಡ ಸ್ವಾಮೀಜಿಗಳ ಜೊತೆಯಲ್ಲಿ ಮಾತನಾಡಿ ಬಂದಿದ್ದಾರೆ. ಮಾನ್ಯ ಮಂತ್ರಿಗಳು ದೊಡ್ಡ ಮನಸ್ಸು ಮಾಡಿ ಅಲ್ಲಿಗೆ ಒಂದು ರಸ್ತೆಯನ್ನು ಮಾಡಿಸಿಕೊಟ್ಟರೆ ಒಳ್ಳೆಯದು.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸ್ವಾಮಿ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಯೋಜನೆಯ ಅನ್ವಯ ನಾನು ಈಗಾಗಲೇ ೫ ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಿದ್ದೇನೆ. ಲಾಂಡ್ ಆರ್ಮಿ ಏಜೆನ್ಸಿಯ ಮುಖಾಂತರ ಅಲ್ಲಿ ರಸ್ತೆ ಕೆಲಸವನ್ನು ಮಾಡಿಸಿಕೊಡಲಾಗುವುದು. ಬಹುಶಃ ಅಲ್ಲಿ ಈಗಾಗಲೇ ರಸ್ತೆ ಕೆಲಸ ಪ್ರಾರಂಭವಾಗಿರಬಹುದು.

ನರಸಿಂಹಗಡವನ್ನು ಪ್ರವಾಸಿ ಕೇಂದ್ರವನ್ನಾಗಿ ಮಾಡುವುದು.

ಸಿ.ಎಂ. ಶ್ರೀ.ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ವಾರ್ತಾ ಯಂವಜನ ಸೇವಾ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಳ್ತಂಗಡಿ ತಾಲ್ಲೂಕಿನ ನರಸಿಂಹಗಡವನ್ನು ಪ್ರವಾಸೋದ್ಯಮ ಕೇಂದ್ರವನ್ನಾಗಿ ಮಾಡಲು ತೀರ್ಮಾನಿಸಲಾಗಿದೆಯೇ ?

ಆ) ಹಾಗಿದ್ದಲ್ಲಿ ಮೇಲ್ಕಂಡ ಕೆಲಸವನ್ನು ಯಾವಾಗ ಪ್ರಾರಂಭ ಮಾಡಲಾಗುವುದು.

ಶ್ರೀ ಜೀವರಾಜ್ ಆಳ್ವ (ವಾರ್ತಾ, ಪ್ರವಾಸೋದ್ಯಮ ಮತ್ತು ಯಂವಜನ ಸೇವಾ ಮತ್ತು ಕನ್ನಡ ಮತ್ತು ಸಂಸ್ಕೃತಿ ಹಾಗೂ ಕ್ರೀಡಾ ರಾಜ್ಯ ಸಚಿವರು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಕೆ. ವಸಂತ ಬಂಗೇರ.—ಸನ್ಮಾನ್ಯ ಅಧ್ಯಕ್ಷರೇ ನಿರಂತರವಾಗಿ ಈ ಸದನದಲ್ಲಿ ಬರತಕ್ಕಂಥ ಉತ್ತರಗಳು 'ಇಲ್ಲ' ಎಂದು, 'ಉದ್ಭವಿಸುವುದಿಲ್ಲ'ವೆಂದು, ಅಥವಾ 'ಪರಿಶೀಲನೆ ಮಾಡಲಾಗುವುದೆಂದು' ಮತ್ತು 'ಪರಿಶೀಲನೆಯಲ್ಲಿ ಇದೆ' ಎಂದು. ಸ್ವಾಮಿ ಈ ಪ್ರಶ್ನೆಯನ್ನು ನಾನು ಹಿಂದಿನ ಸಾರಿ ಕೇಳಿದಾಗ ಮಾನ್ಯ ಪ್ರವಾಸೋದ್ಯಮ ಸಚಿವರು ಮಾತನಾಡುತ್ತಾ ಮುಂದಿನ ವರ್ಷದಲ್ಲಿ ಈ ಕೆಲಸವನ್ನು ಕಾರ್ಯಗತ ಮಾಡಲಾಗುವುದೆಂದು ಉತ್ತರವನ್ನು ನೀಡಿದ್ದರು. ಆದರೆ ಈಗ ಮಾನ್ಯ ಸಚಿವರು 'ಉದ್ಭವಿಸುವುದಿಲ್ಲವೆಂದು ಉತ್ತರ ಹೇಳಿದ್ದಾರೆ.

ಅಧ್ಯಕ್ಷರು.—ಸ್ವಾಮಿ ತಾವು ನೇರವಾಗಿ ಪ್ರಶ್ನೆಯನ್ನು ಕೇಳಿ,

ಶ್ರೀ ಕೆ.ವಸಂತ ಬಂಗೇರ.—ಅಧ್ಯಕ್ಷರೇ ನಾನು ಸ್ವಲ್ಪ ವಿಷಯವನ್ನು ವಿವರವಾಗಿ ಹೇಳಿದರೆ ಮಾನ್ಯ ಸಚಿವರು ಏನಾದರೂ ಯೋಚನೆ ಮಾಡುವರೇ ಎಂದು. ಸ್ವಾಮಿ ಈ ಬಂಡೆ ಸುಮಾರು ೧೬೦೦ ಮೀಟರ್‌ಗಳು ಉದ್ದವಿರುವ ಬಂಡೆ, ಈ ಬಂಡೆಯ ಮೇಲ್ಭಾಗದಲ್ಲಿ ಸುಮಾರು ೫ ಎಕರೆ ಯಷ್ಟು ಜಾಗ ಇದೆ. ಮತ್ತು ಕುಡಿಯುವ ನೀರಿನ ಸೌಕರ್ಯವಿದೆ. ಈ ಪ್ರದೇಶಕ್ಕೆ ಈಗಾಗಲೇ ಸಾವಿರಾರು ಜನ ಪ್ರೇಕ್ಷಕರು ಬಂದು ಹೋಗುತ್ತಿದ್ದಾರೆ. ಹಿಂದಿನ ಸಚಿವರೇ ಇದನ್ನು ನೋಡಿಯೇ ಮುಂದಿನ ವರ್ಷ ಪ್ರಾರಂಭ ಮಾಡಲಾಗುವುದೆಂದು ಉತ್ತರ ಹೇಳಿದ್ದರು, ಆದ್ದರಿಂದ ಮಾನ್ಯ ಸಚಿವರು ಈ ಬಗ್ಗೆ ಏನಾದರೂ ಯೋಚನೆ ಮಾಡುತ್ತೀರಾ ?

ಶ್ರೀ ಜೀವರಾಜ ಅಟ್ಟ.—ಸ್ವಾಮಿ ನರಸಿಂಹಗಡವನ್ನು ಸೇರಿಸಿ ಸುಮಾರು ೨೩೬ ಪ್ರವಾಸಿ ಕ್ಷೇತ್ರಗಳನ್ನು ಸರ್ಕಾರ ಆರಿಸಿಕೊಂಡು ಕೆಲಸ ಮಾಡಬೇಕೆಂದು ಇದೆ. ನಮಗೆ ಈ ವರ್ಷ ಹಣಕಾಸು ಬಹಳ ಸೀಮಿತವಾಗಿದೆ. ಆದ್ದರಿಂದ ಸ್ವಲ್ಪ ಯೋಚನೆ ಮಾಡಿ ಮಾಡೋಣ.

ಹೊಸ ವೈದ್ಯಕೀಯಕೆಂಪುಹಾವಿದ್ಯಾಲಯಗಳಲ್ಲಿ ಮೂಲಧನ ಪ್ರಮಾಣ.

೯೬೪. ಶ್ರೀ ಕೆ. ಹೆಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕ್ಯಾಪಿಟೇಷನ್ ಶಲ್ಯವನ್ನು ಹೊಸ ವೈದ್ಯಕೀಯ ಕಾಲೇಜುಗಳಲ್ಲಿ ಸ್ವೀಕರಿಸಲಾಗುತ್ತಿದೆಯೇ ಹಾಗಾದರೆ ಯಾವ ದರಗಳಲ್ಲಿ ಅದನ್ನು ಸ್ವೀಕರಿಸಲಾಗುತ್ತಿದೆ.

ಆ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಪ್ರಾರಂಭಿಸುವಲ್ಲಿ ಸರ್ಕಾರದ ನೀತಿಯೇನು ?

ಇ) ಶಿವಮೊಗ್ಗದಲ್ಲಿ ಒಂದು ವೈದ್ಯಕೀಯ ಕಾಲೇಜನ್ನು ಸ್ಥಾಪಿಸುವ ಬೇಡಿಕೆ ಬಹುದೆಂದು ಇರುವುದು ಸರ್ಕಾರದ ಗಮನದಲ್ಲಿರೆಯೇ ?

ಈ) ಹಾಗಾದರೆ ಸರ್ಕಾರವು ಶಿವಮೊಗ್ಗದಲ್ಲಿ ವೈದ್ಯಕೀಯ ಕಾಲೇಜನ್ನು ಪ್ರಾರಂಭಿಸುವುದೇ ?
ಶ್ರೀ ಹೆಚ್. ಎಲ್. ತಿಮ್ಮೇಗೌಡ(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಅ) ವಿದ್ಯಾಸಂಸ್ಥೆಗಳಲ್ಲಿ ಕ್ಯಾಪಿಟೇಷನ್ ವಿರೋಧ ಆಕ್ಟನ್ನು ಜಾರಿಗೆ ತಂದದಿನಿಂದ ಹೊಸ ವೈದ್ಯಕೀಯ ಕಾಲೇಜುಗಳಲ್ಲಿ ಕ್ಯಾಪಿಟೇಷನ್ ಶಲ್ಯವನ್ನು ವಸೂಲಿ ಮಾಡಲು ಬರುವುದಿಲ್ಲ.

ಆ) ಹೊಸ ವೈದ್ಯಕೀಯ ಕಾಲೇಜುಗಳನ್ನು ಸ್ಥಳೀಯ ಅವಶ್ಯಕತೆಗಳು ಮತ್ತು ಸಂಬಂಧಪಟ್ಟ ವಿಶ್ವವಿದ್ಯಾನಿಲಯಗಳ ವರದಿಯನ್ನು ಅವಲಂಬಿಸಿ ಮಂಜೂರು ಮಾಡಲಾಗುವುದು ಸರ್ಕಾರದ ನೀತಿಯಾಗಿದೆ.

ಇ) ಹೌದು.

ಈ) ಈ ವಿಷಯವು ಸರ್ಕಾರದ ಪರಿಶೀಲನೆಯಲ್ಲಿದೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಎಂ. ಎಸ್. ಕೃಷ್ಣನ್‌ರವರು ಗೌರವಾಜರಾಗಿದ್ದಾರೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್;—ಮಾನ್ಯ ಅಧ್ಯಕ್ಷರೇ, ಹೊಸದಾಗಿ ವೈದ್ಯಕೀಯ ಕಾಲೇಜುಗಳನ್ನು ಸ್ಥಾಪನೆ ಮಾಡಲು ಸರ್ಕಾರದ ನೀತಿ ಏನು ಎಂದು ಕೇಳಿದ್ದಕ್ಕೆ ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಸ್ಥಳೀಯ ಅವಶ್ಯಕತೆಗಳು ಮತ್ತು ವಿಶ್ವವಿದ್ಯಾನಿಲಯದ ವರದಿಯನ್ನು ಅವಲಂಬಿಸಿ ಹೊಸ ವೈದ್ಯಕೀಯ ಕಾಲೇಜುಗಳನ್ನು ಮಂಜೂರು ಮಾಡಲಾಗುವುದೆಂದು ಉತ್ತರ ಕೊಟ್ಟಿದ್ದಾರೆ. ಬಹಳ ಸಂತೋಷ. ಸ್ಥಳೀಯ ಅವಶ್ಯಕತೆಗಳು ಇವೆ. ಈ ಬೇಡಿಕೆ ಸ್ಥಳೀಯರಿಂದ ಬಹಳ ದಿವಸಗಳಿಂದ ಇದೆ ಎಂಬುದನ್ನು ಸಹ ಮಾನ್ಯ ಸಚಿವರು ಒಪ್ಪಿಕೊಂಡಿದ್ದಾರೆ. ಅಲ್ಲದೆ ಮೈಸೂರು ವಿಶ್ವವಿದ್ಯಾನಿಲಯದವರು ಕೂಡ ಈಗಾಗಲೇ ಶಿವಮೊಗ್ಗದಲ್ಲಿ ಒಂದು ಹೊಸ ವೈದ್ಯಕೀಯ ಕಾಲೇಜನ್ನು ಸ್ಥಾಪನೆ ಮಾಡಲು ಎಲ್ಲಾ ರೀತಿಯ ಅನುಕೂಲಗಳು ಇವೆ ಎಂದು ತಮ್ಮ ವರದಿಯಲ್ಲಿ ತಿಳಿಸಿದ್ದಾರೆ. ಆದ್ದರಿಂದ ಈ ಬಗ್ಗೆ ಮಾನ್ಯ ಲಚಿವರು ಮಾನ್ಯ ತೆಕೊಟ್ಟು ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ವೈದ್ಯಕೀಯ ಕಾಲೇಜನ್ನು ಸ್ಥಾಪನೆ ಮಾಡ ಸಾಗುವುದೆಂದು ಒಂದು ಆಜ್ಞೆಯನ್ನು ಹೊರಡಿಸುತ್ತೀರಾ ? ಮತ್ತು ನಮಗೆ ಬಂದಿರುವ ಒಂದು